

امام مسلم رحمہ اللہ نے فرمایا:

﴿ لیس کل شیء عندی وضعته ہہنا انما وضعت ہہنا ما أجمعوا لہ ﴾

”میں صحیح مسلم میں ہر وہ حدیث نہیں لکھتا جو میرے نزدیک صحیح ہے،

مسلم میں تو صرف وہ احادیث جمع کی ہیں جس پر اجماع ہو چکا ہے۔“

صحیح مسلم میں بظاہر دو متعارض احادیث میں تطبیق

www.KitaboSunnat.com

تالیف

محمد حسین مسکن

بِسْمِ اللّٰهِ الرَّحْمٰنِ الرَّحِیْمِ
قُلْ اطِيعُوا اللّٰهَ
وَاطِيعُوا الرَّسُوْلَ

مجلس التحقیق الاسلامی اربنہ

معدت البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com

تمام رسولوں پر سلام ہو

معرض کے اعتراضات۔

اہل علم سے مسلم شریف کی احادیث میں موجود تضاد دور کرنے کی گزارش

۱۔ ”صحیح مسلم حدیث نمبر 4083 جلد 4 صفحہ 215“ : ابو سعید رضی اللہ تعالیٰ عنہ سے روایت ہے حضرت بلال رضی اللہ تعالیٰ عنہ برنی (کجھور کی عمدہ قسم ہے) کجھور لے کر آئے۔ جناب رسول اللہ ﷺ نے فرمایا۔ یہ کہاں سے لائے؟ بلال نے کہا ”میرے پاس خراب قسم کی کجھور تھی تو دو صاع اس کے دے کر میں نے ایک صاع اس کا آپ کے کھانے کے لئے خریدا“۔ جناب رسول اللہ ﷺ نے فرمایا۔ ”افسوس یہ تو عین سود ہے۔ ایسا مت کر لیکن تو کجھور خریدا نا چاہے تو اپنی کجھور بیچ ڈال پھر اس کی قیمت کے بدلے دوسری کجھور خرید لے۔“

۲۔ ”صحیح مسلم حدیث نمبر 4090 جلد 4 صفحہ 218“ : عبداللہ بن عباس نے اسامہ بن زید سے روایت کیا کہ رسول اللہ ﷺ نے فرمایا۔ ”ربا نہیں ہے نقد میں“

۳۔ ”صحیح مسلم حدیث نمبر 4089 جلد 4 صفحہ 217/218“ : ابن عباس رضی اللہ تعالیٰ عنہ سے روایت ہے مجھ سے اسامہ بن زید نے بیان کیا کہ رسول اللہ صلی اللہ علیہ وسلم نے فرمایا۔ ”سود ادھار میں ہے۔“ ان تمام احادیث کو آپ انٹرنیٹ پر بھی دیکھ سکتے ہیں۔

<http://download3.quranurdu.com/Hadith%20Sahih%20Muslim%20Sharif/muslim4.pdf>

صحیح مسلم کی ان تینوں احادیث میں تعارض واضح ہے۔ کیونکہ حدیث 4083 میں کجھور کے نقد لین دین کو عین ربا قرار دیا گیا ہے جبکہ حدیث 4090 میں لکھا ہے ”ربا نہیں ہے نقد میں“ اور۔۔۔۔۔ اسی طرح حدیث 4089 میں لکھا ہے کہ ”سود ادھار میں ہے“ یعنی سود نقد میں نہیں ہے۔

”صحیح مسلم حدیث نمبر 4061 جلد 4 صفحہ 209/210“

عبادہ بن صامت کھڑے ہوئے اور کہا ”میں نے رسول اللہ ﷺ سے سنا ہے کہ آپ منع کرتے تھے سونے کو سونے کے بدلے اور نمک کو نمک کے بدلے مگر برابر برابر نقد پھر جس نے زیادہ دیا یا زیادہ لیا تو ربا ہو گیا“۔ یہ سن کر

لوگوں نے جو لیا تھا پھیر دیا۔ معاویہؓ کو یہ خبر پہنچی وہ خطبہ پڑھنے لگے کھڑے ہو کر ”کیا حال ہے لوگوں کا؟ جناب رسول خدا ﷺ سے وہ حدیثیں روایت کرتے ہیں جن کو ہم نے نہیں سنا اور ہم آپ کے پاس حاضر رہے اور آپ کی صحبت میں رہے۔“ پھر عبادہ کھڑے ہوئے اور قصہ بیان کیا بعد اُس کے کہا ”ہم تو وہ حدیث ضرور ہی بیان کریں گے جو جناب رسول خدا ﷺ سے سنی اگر چہ معاویہؓ کو بُرا معلوم ہو یا یوں کہا۔ اگر چہ معاویہؓ کی ذلت ہو میں پرواہ نہیں کرتا۔“

کاتب وحی، خلیفۃ المسلمین حضرت امیر معاویہؓ کی اس خطبہ سے واضح ہو گیا کہ سودِ نقد میں نہیں ہے۔ حضرت امیر معاویہؓ نے نقدِ سودے کو سود نہیں سمجھا بلکہ انہوں نے اس میں سود سمجھنے والوں کے موقف کے خلاف واضح طور پر ممبر رسول ﷺ پر کھڑے ہو کر خطبہ دیا اور اپنی تعجب اور حیرانگی کا اظہار کرتے ہوئے بیان فرمایا کہ ”کیا حال ہے لوگوں کا؟ جناب رسول خدا ﷺ سے حدیثیں روایت کرتے ہیں جن کو ہم نے نہیں سنا اور ہم آپ کے پاس حاضر رہے اور آپ کی صحبت میں رہے۔“

حضرت امیر معاویہؓ کی حدیث میرے موقف کے حق میں فیصلہ کن ثابت ہوئی ہے اور میں نے اسی بات پر مہلباہ کا چیلنج دیا تھا کہ سودِ نقد میں نہیں ہے اور مسلم شریف کی دو حدیثوں میں واضح تضاد موجود ہے۔ حضرت امیر معاویہؓ کی بیان کردہ واضح خطبہ کی موجودگی میں متضاد حدیث کی تاویل کرنے کی گنجائش باقی نہیں رہتی۔ حدیث پر کامل عبور رکھنے والے محققین، علمائے کرام ربا کے متعلق مسلم شریف کی دو متضاد حدیثوں (کھجور والی اور نقد والی حدیث) پر مزید تحقیق کریں۔ اس بات کو ضرور یاد رکھیں کہ قرآن شریف کی آیتوں (سورۃ بقرہ آیت نمبر 278/279/280) میں صرف اور صرف اُدھار والے سود کا ذکر ہے۔ جبکہ پورے قرآن میں نقد میں سود کا کوئی ذکر نہیں ہے۔ قرآن کی روشنی میں بھی حضرت معاویہؓ صحیح ثابت ہوتے ہیں۔

ان تمام اعتراض کے تفصیلی جوابات دئے ہیں محمد حسین میمن نے جو کے صدر ہیں

تحفظ حدیث فاؤنڈیشن کے۔

وزٹ کریں ہماری ویب سائٹ۔۔۔۔۔

www.difaeislam.com

صحیح مسلم میں بظاہر دو متعارض احادیث میں تطبیق

بعض لوگ سرسری طور پر احادیث کے مطالعہ کے بعد جب انہیں حدیث کے صحیح معنی آشکار نہیں ہوتے تو وہ جھٹ سے اسے قرآن مجید کیخلاف یا دو صحیح احادیثوں کو متضاد قرار دے کر باطل ہونے کا فتویٰ دیتے ہیں جو کہ جہالت اور انکار حدیث کی سازش میں ہاتھ بٹانے کے مترادف ہے، صحیح مسلم کے بارے میں خود امام مسلم فرماتے ہیں:

لَيْسَ كُلُّ شَيْءٍ عِنْدِي وَضَعْتَهُ هَهْنَا اِنَّمَا وَضَعْتُ هَهْنَا مَا اَجْمَعُوْا لِيْهِ

(صحیح مسلم باب التَّسْبِيْحِ فِي الصَّلَاةِ)

”میں صحیح مسلم میں ہر وہ حدیث نہیں لکھتا جو میرے نزدیک صحیح ہے مسلم میں تو

صرف وہ احادیث لکھی ہیں جس پر اجماع ہو چکا ہے۔“

غور فرمائیں صحیح مسلم کی تمام تر صحیح احادیث پر امت کا اجماع ہے اور صحابہ سے لے کر آج تک بڑے بڑے احادیث کے ماہر گزرے اور صحیح مسلم کی احادیث پر عمل کرتے رہے اور اسے حق سمجھتے رہے لیکن آج سینکڑوں سال بعد ایک شخص کو یہ سمجھ میں آتا ہے کہ حدیث صحیح نہیں اور وہ اس کا خوب اعلان کرتا پھر تاہے غور کیجئے آج سے قبل جو بھی ان احادیث کو صحیح مانتے تھے کیا وہ سب گمراہ تھے؟ یا ان کو وہ بات سمجھ میں نہ آئی آج ایسے شخص کو سمجھ میں آئی جو عربی متن پڑھنے کے بھی قابل نہیں۔

قارئین کرام! یہ سب کچھ ذہنوں کی افتراءات ہیں بخاری و مسلم میں جو مرفوع اور متصل احادیث ہیں ان کا رسول اللہ ﷺ کی احادیث ہونے میں کسی کو کوئی اختلاف نہیں اب ہم یہاں مسلم کی وہ روایات نقل کئے دیتے ہیں جنہیں ایک دوسرے کے ساتھ متضاد ٹھہرا کر رد کر دیا گیا۔

اہم مسلم کتاب المساقات میں حدیث ذکر فرماتے ہیں:

“عن اسامة بن زيد ان رسول الله ﷺ قال : لا ربأ فيما كان بدأ ببدء” (صحيح مسلم، ج4 ص219 كتاب النبوع)

“اسامہ بن زید سے روایت ہے کہ رسول اللہ ﷺ نے فرمایا: رباً نہیں ہے نقد از نقد میں۔”

مذکورہ حدیث سے ظاہر ہوتا ہے کہ نقد از نقد میں سود نہیں ہوتا لیکن اس کے خلاف دوسری حدیث جو کہ صحیح مسلم کتاب البیوع المساقات والمزارعات میں نقل فرمائی ہے:

“عن ابی سعید یقول جاء بلال بن رباح بنی ف قال له رسول الله من این هذا؟۔” (صحيح مسلم ج4 ص215)

“ابو سعید سے فرماتے ہیں کہ سیدنا بلال بن رباح نے کہا میں نے ایک عمدہ قسم کی کھجور لے کر آئے۔ جناب رسول اللہ ﷺ نے ارشاد فرمایا یہ کہاں سے لائے بلال نے کہا میرے پاس خراب قسم کی کھجور تھی تو دو صاع اس کو دے کر میں نے ایک صاع اس کا آپ کے کھانے کیلئے خریدا، رسول اللہ ﷺ نے فرمایا افسوس یہ تو عین سود ہے ایسا مت کر لیکن جب تو کھجور خریدا تو اپنی کھجور سے ڈال پھر اس کی قیمت کے بدلے دوسری کھجور خرید لے۔”

پہلی حدیث میں بظاہر معلوم ہوا تھا کہ نقد از نقد سود نہیں۔ لیکن دوسری حدیث جو بلال سے مروی ہے وہ یہ عینت کر رہی ہے کہ بلال نے نقد ہی سودا کیا مگر رسول اللہ ﷺ نے اسے عین سود قرار دیا لہذا ان دونوں احادیث میں سے کس حدیث کو سچا مانا جائے گا کونسی حدیث کو عمل کے قابل سمجھا جائے گا۔

جواب: اگر سرسری طور پر قرآن مجید کا بھی مطالعہ کیا جائے تو وہاں بھی اس طرح کے اعتراضات کے انبار لگ جائیں گے اسی لئے قرآن مجید نے اعلان فرمایا کہ:

“ ائیل ذکر سے پوچھو اگر تم نہیں جانتے۔ ” (النحل آیت 43)

لہذا اپنی انگلی کے گھوڑے دوڑانے سے بہتر یہی ہے کہ ائیل فن کی تصریحات اور ان کے

علم سے فوائد حاصل کئے جائیں۔

قارئین کرام! مذکورہ بالا دونوں حدیثوں میں کسی قسم کا کوئی تعارض نہیں ہے بلکہ دونوں صحیح اور اپنی جگہ درست ہیں کیونکہ ان دونوں احادیث کا تعلق اپنے موقع اور محل کے ساتھ ہے۔ وہ حدیث جس میں مذکور ہے کہ نقد از نقد سود نہیں اس سے مراد یہ ہے کہ جنس مختلف ہوں اگر جنس میں تبدیلی ہوگی تو سود کی شکل بن سکتی ہے جیسا کہ بلال ؓ کی حدیث سے معلوم ہوتا ہے کیونکہ ایک اور حدیث موجود ہے جو ان دونوں احادیث کا مقام اور محل کو اپنی جگہ صحیح ثابت کرتی ہے۔ اور وہ حدیث ان دونوں کے تعارض کو دور کرتی ہے۔

“عن ابی ہریرۃ قال: قال رسول اللہ ﷺ □ التمر بالتمر، الحنطة بالحنطة، والسعیر بالسعیر، والملح بالملح، متلا بمتل، بیدا ببیدا، فمن ذاد أو استذاد فقد أربى، إلا ما اختلف ألوانه”

(صحیح مسلم کتاب المساقات رقم الحدیث 1588)

“سیدنا ابو ہریرہ ؓ سے روایت ہے کہ رسول اللہ ﷺ نے فرمایا: بیج کھجور کو کھجور کے بدلے اور گھیوں کو گھیوں کے بدلے اور جو کو جو کے بدلے برابر برابرا نقد از نقد پھر جو کوئی زیادہ دے یا زیادہ لے تو سود ہو گیا مگر جب قسم بدل جائے (تو زیادہ اور کمی درست ہے)۔”

غور فرمائیں بلال ؓ کی حدیث اسامہ ؓ کی حدیث کے مخالف ہر گز نہیں کیونکہ بلال ؓ نے دو صاع گھنٹیا کھجور دے کر ایک صاع اچھی کھجور خریدی لہذا ابو ہریرہ ؓ والی حدیث نے یہ واضح کر دیا کہ نقد از نقد میں قسم کی تبدیلی نہیں ہے تو زیادہ دے کر کم چیز خریدنا عین سود ہے اور بلال ؓ نے بھی زیادہ کھجور دے کر کم کھجور خریدی اس تبدیلی کیلئے رسول اللہ ﷺ نے اسے عین سود قرار دیا، مگر بلال ؓ جنس کی تبدیلی کے ساتھ سود کرتے مثلاً گھیوں کے بدلے نمک یا جو کے بدلے گھیوں خریدتے تو سود نہ ہوتا یہی مراد ہے ان دونوں احادیث کی لہذا ان میں کسی قسم کا کوئی تعارض نہیں ہے۔ اب ان دونوں احادیث میں بخوبی تطبیق قائم ہو گئی اور کسی قسم کا کوئی تعارض باقی نہ رہا اس کے باوجود اگر کوئی تعارض پیش کرے اور وہ یہ کہے کہ مجھ پر الہام

ہوا ہے تو یہ الہامی بشر نہ ہوگا بلکہ یہ الہامی گرگت تو ضرور ہو سکتا ہے۔ کیونکہ حدیث صحیحہ دین کا اساس ہے اس کے خلاف الہام نہیں بلکہ وسوسات ہوا کرتے ہیں ججو شیطان کی طرف سے ہوتے ہیں۔ مزید سنئے:

صحیح مسلم کی ایک اور حدیث میں رسول اللہ ﷺ نے ارشاد فرمایا:

”فَاذَا اخْتَلَفَ هَذِهِ الْأَصْنَافَ فَيَبْعُوا كَيْفَ سَنَنْتُمْ أَنَا كَانِ يَدًا بِيَدٍ۔“

”جب قسم بدل جائے (مثلاً گیہوں جو کے بدلے) تو جس طرح چاہے بیچے (کم و بیش) پر نقد ہو تاخر صے۔“

اب اس حدیث نے نقد از نقد سود نہیں ہے کو واضح کر دیا کہ جنس میں تبدیلی ہو اور نقد سودا ہو تو سود نہیں ہے اگر قسم ایک ہے اور کمی بیشی ہے تو عین سود ہے۔ تمام گفتگو کا حاصل یہ ہے کہ جس حدیث میں یہ ارشاد ہوا ہے کہ نقد از نقد سود نہیں اس سے مراد جب جنس مختلف ہوں اور بلال کی حدیث جس میں نقد از نقد ہی سودا ہوا تھا تو وہ سودا اس لئے قرار دیا گیا کہ وہ جنس ایک ہی تھی کیونکہ ابو ہریرہ اور عبادہ بن صامت رضی اللہ عنہما کی حدیث نے خلاصہ کر دیا کہ جنس ایک ہی ہو تو اسکی کمی بیشی رہا سود ہوا کرتا ہے۔ اب ہم اس مسئلہ پر مزید گفتگو کرتے ہیں۔

یہ قاعدہ مسلمہ ہے کہ ایک قرآن مجید کی آیت دوسری آیت کی تفسیر کرتی ہے اور ایک حدیث دوسری حدیث کی تفسیر کرتی ہے اس بنیادی قاعدہ سے ایک پہلی جماعت کا غالب علم بھی واقف ہے، بظاہر کسی حدیث کو دیکھ کر اگر دوسری حدیث سے متعارض معلوم ہوتی ہے تو وہ ضروری نہیں کہ واقعتاً ہی وہ متعارض ہو کیونکہ اس قسم کا ظاہری تعارض تو قرآن مجید میں بھی موجود ہے کہ دو آیات بظاہر ایک دوسرے کے خلاف دکھائی دیتی ہیں۔ مگر تیسری آیت ان دونوں کے تعارض کو رفع کرتی ہے۔ مثلاً اللہ تعالیٰ فرماتا ہے:

(فَأَمَّا الَّذِينَ سَفَعُوا فَعَبَى الَّذِينَ لَهُمْ فِيهَا زِينَةٌ وَتَشْتَبِقُونَ
خَلْقَيْنَ فِيهَا مَا دَامَتِ السَّمَوَاتُ وَالْأَرْضُ إِلَّا مَا سَأَىٰ

رَبُّكَتَ إِنَّ رَبَّكَ فَعَالٌ لِّمَا يُرِيدُ □

(ہود: 106,107)

”لیکن جو بد بخت ہوئے وہ دوزخ میں ہونگے وہاں جنہیں گے چلائیں گے وہ وہیں ہمیشہ رہیں گے جب تک آسمان اور زمین برقرار ہیں۔“

مذکورہ آیت میں اللہ تعالیٰ نے آسمان اور زمین کے برقراری تک کافروں کو دوزخ میں رہنے کا اعلان فرمایا، مگر دوسری آیت ان جہنمیوں کے بارے میں کچھ اور اعلان کرتی نظر آ رہی ہے۔ اللہ تعالیٰ فرماتا ہے:

(يَخْزَنُونَ فِيهَا خَلْدًا وَكَذُوبًا بِآيَاتِنَا أُولَٰئِكَ أَصْحَابُ النَّارِ هُمْ فِيهَا خَالِدُونَ ﴿٣٩﴾
(البقرة: ٣٩)

”اور جو انکار کر کے ہماری آیات کو جھٹلائیں وہ جہنمی ہیں اور ہمیشہ ہمیشہ اس میں رہیں گے۔“

سورۃ البقرۃ کی آیت اس منہ پر دلالت کرتی ہے کہ جہنمی لوگ ہمیشہ ہمیشہ جہنم میں ہی رہیں گے وہ کافر جہنم سے کبھی بھی نہ نکل پائیں گے، مگر سورۃ صود کی آیت ان جہنمی لوگوں کو ہمیشہ کا عذاب نہیں بلکہ آسمان و زمین کے قائم رہنے تک عذاب کی وعید سنارہی ہے، بظاہر ان دونوں آیات میں تعارض موجود ہے، اور اگر کوئی مستشرق بھی اس معترض کی طرح یہ رٹ لگائے اور یہ رٹ لگاتا جائے کہ میں چیخ کر تا ہوں تمام علماء کو کہ وہ ان دونوں آیات کے تعارض کو دور کریں، جب علماء جواب دیں تو وہ کہے کہ میں نہ مانوں میرے نزدیک تو تعارض ہے۔۔۔ تو بتائیے اب کس طرح اس مستشرق کو سمجھایا جائے؟ حالانکہ دونوں آیات میں جو بظاہر تعارض ہے اس تعارض کو تیسری آیت رفع کرتی ہے۔ اللہ تعالیٰ فرماتا ہے:

(يَوْمَ تُبَدَّلُ الْأَرْضُ غَيْرَ الْأَرْضِ وَالسَّمَوَاتُ وَبَدِّلُوا بِاللَّهِ الْوَاحِدِ الْقَهَّارِ ﴿٤٨﴾
(البرائیم: ٤٨)

”جس دن زمین اس زمین کے سوا اور ہی بدل دی جائے اور آسمان بھی اور سب کے سب اللہ واحد قہیبے والے کے روبرو ہوں گے۔“

سورۃ البرائیم کی آیت مبارکہ نے ان دونوں آیات کے تعارض کو رفع کر دیا کہ قیامت کے وقت ان آسمانوں اور زمینوں کو تبدیل کر دیا جائے گا یعنی سورۃ صود میں جس آسمان اور زمین کا

ذکر کیا گیا ہے وہ دنیاوی نہیں بلکہ وہ آسمان اور زمین ہونگے جن کو داعی اللہ تعالیٰ برقرار رکھے گا اسی بات کو قرآن مجید کے رشارح سیدنا محمد رسول اللہ ﷺ نے سمجھایا (جن کی حدیث میں معترض کو تعارض چاہی نظر آتا ہے) جن کو قرآن کی تہیان تفسیر اور اس کے خلاصہ کے منصب پر اللہ تعالیٰ نے خود فائز فرمایا آپ ﷺ کی حدیث ہے:

امی عائشہ ؓ نے ہو چکا کہ جب آسمان وزمین بدل دیئے جائیں گے تو لوگ اس دن کہاں ہونگے؟ تو نبی کریم ﷺ نے ارشاد فرمایا: ”صراط پر“ یعنی پل صراط پر۔ (صحیح مسلم ، صفحہ القیامہ)

قارئین کرام! آپ نے پڑھا اور سمجھا کہ بظاہر دونوں آیات میں تعارض تھا مگر تیسری آیت نے ان دونوں آیات میں مناسبت اور تطبیق مہیا فرمادی۔

بعین اسی طرح سے رسول اللہ ﷺ نے فرمایا کہ نقد از نقد میں سود نہیں ہے اور دوسری حدیث کہ بلال رضی اللہ عنہ نے دو صاع برنی کھجور دے کر جو گھٹیا تھیں ایک صاع اچھی کھجور خرید لی آپ ﷺ نے فرمایا عین سود ہے حالانکہ یہ سود بھی نقد ہو رہا ہے۔ بظاہر ان دونوں احادیث میں تعارض موجود ہے جس طرح قرآن مجید میں بظاہر تعارض تھا۔ مگر تیسری حدیث نے اس تعارض کو دور فرمایا۔

ابو ہریرہ ؓ کا بیان ہے کہ رسول اللہ ﷺ نے ارشاد فرمایا:

”بچھو کھجور کو کھجور کے بدلے اور گھبوں کو گھبوں کے بدلے اور جو جو کے بدلے برابر برابر نقد از نقد پھر جو کوئی زیادہ لے تو سود ہو گیا مگر جب قسم بدل جائے (مثلاً کھجور گھبوں کے بدلے جو نمک کے بدلے وغیرہ۔ تو زیادہ اور کم درست ہے)۔“

اس تیسری حدیث نے واضح کیا کہ جب جنس ایک ہو یعنی کھجور کھجور کے بدلے جو جو کے بدلے اور اس میں کمی بیشی ہوگی تو وہ سود ہو گا اور اگر جنس تبدیل ہوگی تو کمی بیشی جائز ہے نقد پر مذاوا واضح ہوا کہ جس حدیث میں یہ فرمایا گیا کہ نقد میں سود نہیں اس سے مراد وہ تجارت ہے جو جنس کی تبدیلی کے ساتھ ہوگی اور بلال ؓ والی حدیث اس پر دال ہے کہ اگر جنس مختلف محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

کہ ہوں تو کمی بیشی نقد میں بھی سود ہوگی۔

اس نکتہ کو بھی یاد رکھا جائے جس حدیث میں یہ ذکر ہے کہ سود ادھار میں ہے اس حدیث کا ایک اور حصہ بھی ہے جس میں یہ واضح ہو جاتا ہے کہ اس حدیث کا تعلق اجناس کی تبدیلی کے ساتھ مشروط ہے، اور اس کا تعلق ہرگز ایک جنس والی حدیث سے نہیں ہے۔ (جیسے بلال رضی اللہ عنہ والی حدیث) کیونکہ نبی ﷺ سے سوال کیا گیا ہے ”گیہوں کو جو لوہے سونے کو چاندی کے بدلے بیچنا کیسا ہے؟“ (یعنی مختلف اجناس ہوں) تو آپ ﷺ نے فرمایا ”لار بالانی السنیۃ“ سود ادھار میں ہے۔ دیکھیے امام سرخسی کی (المبسوط، ج ۱۲) اس حدیث سے باری طور پر واضح ہو گیا کہ سود ادھار میں ہے کا تعلق جنس کی تبدیلی کے ساتھ مشروط ہے۔ اب اسے زبردستی بلال رضی اللہ عنہ والی حدیث سے متعامد ٹھہرا کر اسے رد کر دینا یہ صرف نفس کی اتباع اور اپنے مذموم عقائد کی آپہاری ہی ہے۔

یہ ہے جو اب ان احادیث کا جنہیں معترض سمجھنے سے قاصر رہے یا وہ سمجھتا ہی نہیں چاہتے اللہ بہتر جانتا ہے دلوں کے حالات کو۔۔۔۔

دو معروف صحابی سیدنا ابن عمرؓ اور سیدنا ابن عباسؓ بھی شروع میں اس بات کے قائل تھے کہ نقد سودے میں سود نہیں ہوا کرتا۔ مگر جب ان تک حدیث پہنچی تو انہوں نے اپنے موقف سے رجوع فرمایا، امام مسلم ذکر فرماتے ہیں:

”عن ابی نصرۃ قال سئل ابن عمر وابن عباس عن الصرف فلم یریا بہ بأسا فانی لقاعد عند ابی سعید الخدری ؓ فسألته عن الصرف فقال ماذا فهو ربا فانكرت ذالك لقولهما فقال الا احدتک الا ما سمعت من رسول الله ﷺ جاء صاحب نخلة بصاع من تمر طيب وكان تمر النبي ﷺ هذا اللون فقال له النبي ﷺ اني لك هذا؟ قال انطلقت بصاعين۔۔۔“

(رواہ مسلم کتاب المساقفت رقم الحدیث ۴۰۶۳)

”ابو نصرہ سے روایت ہے کہ میں نے ابن عمر اور ابن عباس رضی اللہ عنہما سے پوچھا

صرف کے بارے میں (یعنی سونے چاندی کی بیع کو سونے چاندی کے بدلے یعنی ایک ہی جنس ہو) انہوں نے اس بیع میں کوئی قباحت نہیں دیکھی (اگرچہ کمی بیشی ہو بشرطیکہ نقد از نقد ہو) پھر میں بیٹھا تھا ابو سعید رضی اللہ عنہ کے پاس ان سے میں نے پوچھا صرف کو۔ انہوں نے فرمایا کہ جو زیادہ ہو وہ رہا ہے۔ میں نے اس کا انکار کیا بوجہ ابن عمر اور ابن عباس کے کہنے پر۔ ابو سعید ۳ نے فرمایا میں تجھ سے نہیں بیان کروں گا مگر جو سنا میں نے رسول اللہ ﷺ سے آپ ﷺ کے پاس ایک کھجور والا ایک صاع عمدہ کھجور لے کر گیا (یہ اسی حدیث سے ملتا جلتا مفہوم ہے جس کا معترض نے انکار کیا ہے جو بلال ۳ کے حوالے سے مسلم شریف میں نقل کیا گیا ہے) اور رسول اللہ ﷺ کی کھجور اس قسم کی تھی تب رسول اللہ ﷺ نے پوچھا یہ کھجور کہاں سے لایا وہ بولا میں دو صاع کھجور لے کر گیا اور اس کے بدلے ایک صاع اس کھجور کو خریدا۔ کیونکہ اس کا نرخ بازار میں ایسا ہی ہے اور اس کا نرخ ایسا ہے۔ آپ ﷺ نے فرمایا خرابی ہو تیری، سو دیا تو نے۔ جب تو ایسا کرنا چاہے تو اپنی کھجور کسی اور شے کے بدلے بیچ ڈال پھر اس شے کے بدلے جو کھجور تو چاہے خرید لے۔ ابو سعید رضی اللہ عنہ نے کہا تو کھجور جب کھجور کے بدلے دی جائے تو اس میں سو وہ تو چاندی جب چاندی کے بدلے دی جائے (کم زیادتی کے ساتھ) تو اس میں سو ضرور ہوگا) اگرچہ نقد از نقد ہو) ابو نعیر نے فرمایا کہ پھر میں ابن عمر ۳ کے پاس آیا تو اس کے بعد انہوں نے بھی منع کیا (کہ اگر جنس ایک ہی ہے اور اس میں کمی زیادتی ہے چاہے وہ نقد پر ہو تو وہ جائز نہیں) اور میں ابن عباس ۳ کے پاس نہیں گیا۔ لیکن مجھ سے ابو الصمبام نے حدیث بیان کی انہوں نے ابن عباس ۳ سے پوچھا کہ میں تو آپ نے بھی اس بیع کو مکروہ جانا۔ (یعنی ابن عمر ۳ کی طرح ابن عباس ۳ نے بھی اپنے موقف کو حدیث سے ہی تبدیل کر دیا)۔

بلکہ امام حاکم نے المستدرک الحاکم میں یہاں حدیث کا اضافہ کیا ہے کہ:

“انہ رجع عن ذالک لما ذکر له ابو سعید حدیث الذی فی الباب واستغفر اللہ وکان ینہی عنہ اتد۔”

“جب ابو سعید ۳ کی حدیث (ابن عباس ۳) تک پہنچی تو آپ نے اللہ سے استغفار کیا

اور (اپنے سابقہ موقف سے) سختی سے روکتے۔”

امام حازمی نے یہاں تک نقل فرمایا کہ ابن عباس رضی اللہ عنہما نے ارشاد فرمایا کہ:

“كان ذالك برائثي وهذا ابو سعيد الخدري يحدثني عن رسول الله ﷺ فتركت رأيتي الى حديث رسول الله ﷺ”
(نیل الاوطار، ج ۵، ص ۲۵۰)

“ابن عباس رضی اللہ عنہما نے فرمایا کہ (نقد از نقد سووے پر سوو نہیں ہوتا جب ایک جنس ہو) یہ میری رائے تھی اور ابو سعیدؓ نے ہمیں حدیث رسول ﷺ بیان فرمائی ہے اور میں اپنی رائے کو ترک کر رہوں، رسول اللہ ﷺ کی حدیث کے لیے۔”

امام عبدالرزاق رحمہ اللہ نے زیور رحمہ اللہ کا قول نقل کیا ہے جو ابن عباس کے غلام

تھے۔ آپ نے فرمایا:

“فرجع عن الصرف قبل اموت بسبعين يوماً” (مصنف عبدالرزاق، رقم: ۱۳۵۳۸)

“ابن عباس رضی اللہ عنہما نے حج صرف سے اپنے انتقال سے ستر (۷۰) روز قبل رجوع فرمایا۔”

امام طبرانی نے معجم الکبیر میں فرمایا کہ ابن عباس رضی اللہ عنہما حج صرف کے معاملے میں اللہ تعالیٰ سے بخشش طلب کرتے اور فرماتے “استغفر الله واتوب اليه من الصرف”۔

ڈاکٹر واہبہ الذہیلی حفظہ اللہ نے فرمایا کہ اسامہؓ ولی حدیث کہ “سوو بوجہ میں ہے” اور وہ حدیث جو ایک جنس کے ساتھ ہو اور کئی بیشی ہو سوو ہے۔ ان دونوں احادیث پر سوو کے حکم پر تابعین کا اجماع ہے۔ (لفقہ الاسلامیۃ، ج ۵، ص ۳۷۳)

اس حدیث سے واضح طور پر صحابہ کا اپنے موقف سے رجوع کرنا ثابت ہو گیا الحمد للہ کیونکہ صحابہ کا موقف صحیح حدیث ہوا کرتا ہے یہ لوگ حدیث کے مقابلے میں قیاس یا ایک صحابی حدیث کے مقابلے میں کسی دوسرے صحابی یا شخص کی بات کو قبول نہیں کرتے تھے بلکہ حدیث

ملنے پر تمام قیاسات کو ترک کر کے حدیث کو قبول فرماتے اور اس کے مطابق عمل کرتے۔
 قارئین کرام غور فرمائیے جس حدیث پر معترض نے پہنچ کیا اس موقف سے صحابہ کرام
 نے رجوع کر لیا تھا اور وہ سیدنا بلالؓ، عبادہ بن صامت، ابو سعید الخدری اور ابو ہریرہؓ رضی اللہ
 عنہم کی احادیث کو قبول فرمایا۔

بہت خوبصورت بات کہی امام نووی رحمہ اللہ نے آپ فرماتے ہیں:

“معنی ماذکرہ أولاً من ابن عمرؓ وابن عباسؓ: أنهما
 كانا يعتقد انه لاريا فيما كان يدا بيد، وانہ يجوز بيع درهم
 بردهمين، ودينار بدينارين۔۔۔ وكان معتمداً حدیث أسامة
 بن زيد، إنما الریافی النسبۃ” تم رجوع ابن عمرو ابن
 عباس عن ذالك حين بلغهما حدیث ابی سعید، كما ذكره
 مسلم من رجوعهما صریحاً وهذه الاحادیث التي ذكرها
 مسلم تدل علی ان ابن عمرو ابن عباس لم یكن بلغهما
 حدیث النهی عن التفاضل فی غیر النسبۃ فلما بلغهما
 رجعا الیه۔۔۔ (النیباج، ج ۴ ص ۱۳۶)

“پہلے ابن عمر اور ابن عباس کا یہ مذہب تھا کہ جب نقد از نقد بیع ہو تو کمی بیشی رہا نہیں
 ہوتا۔ اگرچہ ایک ہی جنس ہو اور جائز رکھتے تھے ایک ہی درہم کی بیع کو دو درہم کے
 بدلے اور ایک دینار کی دو دینار کے بدلے اور ایک صاع کھجور کو دو صاع کھجور کے
 بدلے اور اسی طرح گیبوں اور تمام ربوی اجناس میں وہ کم و بیش بیچتا جائز رکھتے تھے۔
 بشرطیکہ دست بدست ہو اور جو او ہار ہو وہ ہار ہو گا پھر ان دونوں صحابہ نے رجوع کر لیا
 کیونکہ ممانعت والی حدیث ان تک نہیں پہنچی تھی جب پہنچ گئی تو دونوں صحابہ کرامؓ
 نے اپنے موقف سے رجوع فرمایا۔”

ان احادیث اور اقتباسات سے یہ بات مترشح ہوتی ہے کہ ابن عمر اور ابن عباس یہ دونوں
 کبار صحابہ رضی اللہ عنہما نے اپنے موقف کو تبدیل کیا۔ ابن عباسؓ قرآن مجید کے بہت بڑے
 عالم تھے اور آپ ﷺ نے انہیں قرآن کے علم کی دعادی تھی اور یہ دعا قبول ہوئی جس کی
 پاداش میں آپ صحابہ میں بہت بڑے مفسر قرآن مشہور ہوئے۔ لیکن اس کے باوجود جب

حدیث آئی تو آپؐ نے یہ نہیں کیا جیسا کہ معترض نے اعتراض کیا کہ پورے قرآن میں نقد میں سود کا کوئی ذکر نہیں ہے، بلکہ ابن عباس جو مفسر قرآن اور عالم قرآن تھے آپؐ نے فوراً حدیث کی طرف رجوع کیا اور اپنے موقف کو تبدیل فرمایا۔ کیونکہ وہ بخوبی جانتے تھے کہ قرآن کی صحیح مشاہد اور تعبیر حدیث رسول ﷺ میں ہی ذمہ ہے۔

نوٹ: ہم آگے معترض کو قرآن مجید کی آیت کے بارے میں بھی جواب دیں گے۔ ان شاء اللہ۔ یہ اس بات کی یقین دہانی ہے کہ صحیح احادیث کی طرف رجوع کرنا ایمان داری کا منہ بولتا ثبوت ہے۔ کیونکہ اگر معترض اپنے موقف کو تبدیل نہ کرے گا تو وہ یہ ثابت کر رہا ہے کہ ”ابن عباس، ابن عمر، عبادہ بن صامت، ابو ہریرہ، بلال، ابو سعید الخدری رضی اللہ عنہم یہ سب غلط موقف پر تھے جو کہ سراسر زیادتی ہے کیونکہ صحابہ کرام نے واضح فرمایا کہ ہم نے رسول اللہ ﷺ سے سنا ہے جب صحابی گواہی دے رہا ہے کہ میں نے نبی ﷺ سے سنا ہے تو وہ واضح کر رہا ہے کہ وہ حدیث رسول ہی ہے اور آپ بخوبی جانتے ہیں صحابہ کرام حدیث پر اپنی جانوں کو نچھاور فرمایا کرتے تھے۔ اور خصوصاً جب وہ حدیث بیان کرتے تو وہی الفاظ یا مفہوم بیان کرتے جو انہوں نے نبی کریم ﷺ سے سنا۔

اب ہم آتے ہیں معترض کی اس دلیل کی طرف جو کہ انہوں نے

- ① ابو ہریرہ
- ② ابو سعید
- ③ ابن عباس
- ④ ابن عمر
- ⑤ عبادہ بن صامت
- ⑥ عمر رضی اللہ عنہم

کی احادیث کے رد میں پیش کی ہے۔

معترض اپنے موقف ”کہ سود نقد میں نہیں ہے“ کو ثابت کرنے کیلئے ایک حدیث کو محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

پیش کرتے ہیں (یہاں اس بات کو ملحوظ رکھیں کہ معترض نے جو حدیث اپنے موقف کو ثابت کرنے کے لیے پیش کی ہے وہ بھی مسلم کی ہے اور جو رد کر رہا ہے وہ بھی صحیح مسلم کی ہی ہے بس بات اتنی سی ہے کہ جو حدیث ان کے ذہن میں آگئی وہ صحیح اور جو ان کے ذہن اور موقف کے خلاف ہوگی وہ متعارض ہوگی یعنی پرکھنے کا توازن اور معیار ان کی ناقص عقل ٹھہری۔۔۔ حالانکہ حدیث کو پرکھنے کا فن اسلام الرجال بھی ہے اس فن کے مطابق بھی دونوں احادیث سند کے اعتبار سے بے غبار اور قوی الاسناد ہیں۔ معترض لکھتا ہے:

عبادۃ بن صامتؓ کھڑے ہوئے اور کہا ” میں نے رسول اللہ ﷺ سے سنا ہے کہ آپ منع کرتے تھے سونے کو سونے کے بدلے اور نمک کو نمک کے بدلے مگر برابر برابر نقد پھر جس نے زیادہ دیا یا زیادہ لیا تو رہا ہو گیا ” یہ سن کر لوگوں نے جو لیا تھا پھیر دیا۔ معاویہؓ کو یہ خبر پہنچی وہ خطبہ پڑھنے لگے کھڑے ہو کر ” کیا حال ہے لوگوں کا؟ جناب رسول اللہ ﷺ سے وہ حدیثیں روایت کرتے ہیں جن کو ہم نے نہیں سنا اور ہم آپ کے پاس حاضر رہے اور آپ کی صحبت میں رہے۔ پھر عبادہؓ کھڑے ہوئے اور قصہ بیان کیا بعد اس کے کہا ہم تو وہ حدیث ضرور ہی بیان کریں گے جو رسول اللہ ﷺ سے سنی اگرچہ معاویہؓ کو برا معلوم ہو یا یوں کہا۔ اگرچہ معاویہؓ کی ذلت ہو میں پر وہ نہیں کرتا۔

اس حدیث کو امام مسلم رحمۃ اللہ علیہ نے صحیح مسلم کتاب المساقات میں ذکر فرمایا ہے، معترض اس حدیث سے اپنا موقف ثابت کرنا چاہ رہا ہے کہ عبادۃ بن صامت رضی اللہ عنہ نے جو حدیث بیان کی (کہ نقد میں بھی سود ہو سکتا ہے) اس کے خلاف انہوں نے امیر معاویہ رضی اللہ عنہ کا قول نقل فرمایا اور ان کے قول کو حدیث سمجھ کر فیصلہ کن قرار دیا اور جو صحابی صراحتاً کہہ رہے ہیں کہ میں نے رسول اللہ ﷺ سے سنا اور معترض اس کو قبول کرنے سے رک رہے ہیں کیونکہ یہ حدیث جو رسول اللہ ﷺ سے عبادۃ بن صامت نے سنی رد ہو گئی اس لئے کہ معترض کے موقف کے خلاف ہے اور امیر معاویہؓ جو بات کہہ رہے ہیں وہ حدیث نہیں بیان کر رہے مگر ان کا قول ہے اور وہ مقبول ٹھہرا کیوں کہ وہ معترض کے موقف کی تائید میں

ہے۔ اگر ہم حدیث کے الفاظ پر غور کریں تو معاویہ رضی اللہ عنہ نے فرمایا:
 "ما یال رجال یتحدّثون عن رسول اللہ ﷺ احادیث قد
 کنا نشہدها ونصحبہ فلم نسمعہا منہ۔"

یعنی کیا حال ہے لوگوں کا کہ وہ رسول اللہ ﷺ سے احادیث بیان کرتے ہیں ہم نے
 رسول اللہ ﷺ کی صحبت اختیار کی لیکن ہم نے یہ حدیث آپ ﷺ سے نہیں سنی۔

امیر معاویہ کا یہ فرمان کہ ہم نے یہ حدیث نہیں سنی تو معلوم ہوا کہ یہ حدیث جس کا ذکر
 عبادہ بن صامت کا کر رہے ہیں یہ حدیث معاویہ کا علم میں نہ تھی چنانچہ یہ قاعدہ مسلمہ ہے
 کہ ہر حدیث کا علم ہر صحابی کو نہ ہوا اور نہ ہی ہر حدیث کا ادراک ہر صحابی ہو سکا۔ حتیٰ کہ کبار
 صحابہ، خلفاء راشدین، عشرہ مبشرہ، اصحاب بدر، اصحاب احد تک بھی تمام احادیث کا پہنچنا شکیات
 نہیں۔ امام ابن قیم رحمہ اللہ نے اس مسئلے پر بڑی تفصیلی بحث کی ہے، مزید دلائل کے لیے اعلام
 المؤمنین، ج ۲، صفحہ ۱۹ کا مطالعہ مفید رہے گا۔ لہذا اسی طریقے سے سیدنا امیر معاویہ رضی
 اللہ عنہ تک بھی یہ حدیث نہیں پہنچی تھی، اس لیے وہ اس کا انکار کر رہے تھے۔

چیلنج:

میرا تمام معترضین کو چیلنج ہے کہ وہ امیر معاویہ کے اس قول کو حدیث ہونے ثابت کر دیں
 کیونکہ معترض یہی عیبت کر رہا ہے کہ یہ حدیث ہے جیسا کہ اس نے اپنے محط یا اقتباسات میں
 تحریر کیا ہے (یاد رکھا جائے جن صحابہ نے یہ روایت کیا ہے کہ ربا نہیں ہے نقد میں اس حدیث
 کا تعلق اجناس کی تبدیلی کے ساتھ مشروط ہے۔ اور عبادہ بن صامت کا اور امیر معاویہ کا
 متعلقہ کا تعلق ایک ہی جنس پر سود کے ساتھ ہے۔ ایک ہی جنس میں اگر کمی بیشی ہوگی یہ
 سود ہوگا اور اس کو سود نہ قرار دینے پر کوئی حدیث نہیں اسی لئے معاویہ رضی اللہ عنہ دلیل مینا
 نہ کر سکے اور ہمارا چیلنج بھی اسی مسئلے کیساتھ خاص ہے کہ امیر معاویہ سے وہ حدیث ثابت کریں
 کہ ایک جنس میں اگر بیع ہو نقد از نقد تو کمی بیشی ہرگز سود نہیں ہوتی۔) ہم یہ بات بہت رسوخ

سے کر رہے ہیں کہ امیر معاویہ نے کوئی حدیث نقل نہیں کی بلکہ وہ ان کی ایک رائے تھی جو کہ حدیث نامعلوم ہونے کی واضح دلیل ہے، کئی ایسے صحابہ کرام موجود ہیں جنہیں کئی مسائل کا علم یا احادیث کا علم نہ ہو سکا اور بعد میں ان تک احادیث کو پہنچایا گیا اور انہوں نے رجوع کیا۔ میرے خیال سے معترض اس بات سے بھی ناواقف ہونگے کیونکہ یہ علم حدیث سے تعلق رکھنے والا مضمون ہے میرا ایمان یہ ہے کہ حدیث رسول اللہ ﷺ کے خلاف کسی امتی، حتیٰ کہ بڑی سے بڑی ہستی کی بھی بات نہیں مانی جائے گی بلکہ رسول اللہ ﷺ کی حدیث کی اتباع لازمی ہوگی۔ اور آپ کے فیصلے کا نفاذ ہوگا۔ اللہ تعالیٰ فرماتا ہے:

(فَلَا وَرَبِّكَ لَا يُؤْمِنُونَ حَتَّىٰ يُخَرِّجُوكَ فِيمَا تَنْجَرُ بَيْنَهُمْ
ثُمَّ لَا يَجِدُوا فِيْ اَنْفُسِهِمْ حَرَجًا مِّمَّا قَضَيْتَ وَيُسَلِّمُوا
تُسْلِيْمًا) (النساء: ۶۵)

”سو قسم ہے تیرے پروردگار کی! یہ ایمان دار نہیں ہو سکتے جب تک تمام آپس کے اختلاف میں آپ کو حاکم نہ مان لیں پھر جو فیصلہ آپ ان میں کر دیں ان سے اپنے دل میں کسی طرح کی تنگی اور ناخوشی نہ پائیں اور فرما ہر داری کے ساتھ قبول کر لیں۔“

آیت مذکورہ نے یہ واضح کیا کہ فیصلہ رسول اللہ ﷺ کا ہی چلے گا اور جو آپ کے فیصلے سے روگردانی کرتا ہے وہ اپنے ایمان کی خیر منائے۔

ہمیں تمام اقوال پر رسول اللہ ﷺ ہی کے اقوال کو ترجیح دینی ہوگی اب ہم یہ واضح کریں گے کہ سیدنا امیر معاویہ نے عدم حدیث کی وجہ سے آپ نے لوگوں کو خطبہ ارشاد فرمایا کیونکہ عبادہ بن صامت حدیث بیان کر رہے تھے اگر معاویہ نے آپ کے پاس اپنے موقف کی حدیث ہوتی تو وہ اپنے موقف کی تائید کے لئے حدیث کا سہارا لازمی لیتے یا حدیث پیش کرتے۔ مذکورہ مسئلے میں عبادہ بن صامت نے کا قول واضح ہے کہ وہ حدیث رسول ﷺ بیان فرما رہے تھے اور امیر معاویہ حدیث نہیں بلکہ اپنی رائے کا اظہار کر رہے تھے۔

جی وہ اپنی رائے کا اظہار کر رہے تھے اور یہ تمام مسلمان جانتے ہیں کہ حدیث کے مقابلے میں کسی کی بھی رائے قبول نہ ہوگی بلکہ اسے چھوڑ دیا جائے گا اور حدیث رسول اللہ ﷺ

عمل کیا جائے گا یہی رسالت کا حق ہے۔

قبیصہ فرماتے ہیں:

”اللہ کے رسول ﷺ کے صحابی سیدنا عبادہ بن صامت انصاری ؓ نے جو (بیعت عقبہ میں) انصار کے نمائندے تھے، سیدنا معاویہ ؓ کی معیت میں روم کے علاقے میں جہاد کیا۔ (وہاں) انہوں نے دیکھا کہ لوگوں نے سونے کی ڈالیوں کے بدلے دیناروں کا اور چاندی کی ڈالیوں کے بدلے درہموں کا لین دین کر رہے ہیں۔ عبادہ بن صامت ؓ نے فرمایا لوگو! تم سو دیکھا ہے ہو، میں نے رسول اللہ ﷺ کو یہ فرماتے ہوئے سنا، سونے کو سونے کے بدلے نہ بیچو مگر برابر برابر نہ اس میں زیادتی ہو اور نہ ادھا۔“ سیدنا معاویہ ؓ نے فرمایا ابو الولید میرے خیال میں سو دہی ہے جو ادھا ہو۔“

حضرت عبادہ بن صامت ؓ نے فرمایا میں آپ کو اللہ کے رسول ﷺ کا فرمان سنا تا ہوں اور آپ مجھے اپنی رائے بتاتے ہیں اگر اللہ تعالیٰ مجھے (اس جہاد سے سلامت) واپس لے گیا تو میں اس علاقے میں نہیں رہوں گا جہاں مجھ پر آپ ؓ کی حکومت ہو۔ جب وہ جہاد سے واپس ہوئے (تو حضرت معاویہ ؓ کے ساتھ شام جانے کے بجائے) مدینہ جا پہنچے، حضرت عمر ؓ نے فرمایا ابو الولید آپ یہاں کیوں تشریف لائے؟ حضرت عبادہ ؓ نے واقعہ بیان کیا اور معاویہ ؓ کے ساتھ رہنے کے بارے میں جو کچھ کہا تھا وہ بھی بیان فرمایا۔ سیدنا عمر ؓ نے فرمایا: ابو الولید اپنے علاقے میں واپس چلے جائیے اللہ برا کرے اس علاقے کا جس میں آپ اور آپ جیسے افراد نہ ہوں اور سیدنا امیر معاویہ ؓ کو لکھ کر بھیجا عبادہ ؓ پر آپ کی کوئی حکومت نہیں اور عبادہ نے جو کچھ کہا ہے (یعنی جو حدیث نقل کی ہے) لوگوں سے اسی کے مطابق عمل کراؤ، کیونکہ (شریعت) کا حکم یہی ہے۔

نوٹ: محض کشیدہ الفاظ قابل غور ہیں۔

مذکورہ حدیث نے واضح کر دیا کہ امیر معاویہ ؓ کی یہ صرف رائے تھی اگر وہ اپنی رائے سے بات نہ کرتے تو فرماتے کہ میرے پاس بھی حدیث رسول ﷺ ہے میں اپنی طرف سے

ان کو اس فعل پر شہرت ضرور ملے گی مگر اللہ کی ولایت نہیں کیونکہ اللہ تعالیٰ کی ولایت صرف نبی کریم ﷺ کی بات کو قبول کرنے میں اور آپ ﷺ کی اتباع میں ہی ہے، اللہ تعالیٰ فرماتا ہے:

”اے نبی ﷺ فرمادیں کہ تم اللہ سے محبت کرتے ہو تو میری اتباع کرو اللہ بھی تم سے محبت کرے گا۔ (آل عمران: ۳۱)“

قارئین کرام کئی صحابہ ایسے ہیں جن تک احادیث نہ پہنچیں بظاہر ان کا فتویٰ حدیث کے مطابق نہ ہوتا مگر جوں ہی حدیث کے علم کا انہیں اور اک ہوتا وہ فوراً بغیر کسی چوڑا کے اپنے موقف سے رجوع کرتے۔ ایک قلم کار یہاں ذکر کرتا چلوں کہ اگر کوئی صحابی یہ کہے کہ میں نے رسول اللہ ﷺ سے فلاں حدیث نہیں سنی اور اسی مسئلہ میں دوسرے صحابی یہ کہیں کہ میں نے رسول اللہ ﷺ سے حدیث سنی ہے تو بات اس صحابی کی مانی جائے گی جو یہ کہتا ہے کہ میں نے سنی ہے کیونکہ جس صحابی نے انکار کیا تو وہ ایک عذر ہے کیونکہ انہوں نے نبی ﷺ سے نہیں سنا۔ لہذا امیر معاویہ ؓ نے وہ حدیث نہیں سنی جس کا علم عبادہ رضی اللہ عنہ کے پاس تھا مگر عبادہ بن صامت نے نبی کریم ﷺ سے اس حدیث کو سنا تو بات اب ان کی قبول کی جائے گی کیونکہ علم ان کے پاس ہے۔ اور صحابہ نبی کریم ﷺ کے پاس چومیں گھٹنے ساتھ نہیں ہوا کرتے تھے۔ یہ بات تو واضح ہے امیر معاویہ ؓ بھی ہر وقت نبی کریم ﷺ کے ساتھ نہیں ہوتے تھے کیونکہ صحابہ کرام ؓ کے ساتھ معاش اور گھریلو مصروفیات بھی ہوا کرتی تھیں یہی وجہ ہے کہ ہر حدیث ہر صحابی تک نہیں پہنچتی۔ میرے خیال سے معترض چاشت کی نماز کے تو قائل ہونگے؟ اگر ان کو اس میں کوئی تعارض نظر نہ آیا ہو گا تو۔۔۔ مگر امی عائشہ رضی اللہ عنہا فرماتی ہیں کہ:

”ما صلی رسول اللہ ﷺ الضحیٰ قط فی حضر ولا سفر“

(صحیح البخاری، ج ۱، ص ۱۹۷)

”میں رسول اللہ ﷺ کو صلاۃ الضحیٰ (چاشت) کی نماز کبھی بھی پڑھتے نہیں دیکھا۔“

اب اگر معترض کو یہ کہا جائے کہ آپ چاشت کی نماز کے اگر قائل ہیں تو امی عائشہؓ نے تو کبھی بھی نبی کریم ﷺ کو چاشت کی نماز پڑھتے نہیں دیکھا لہذا چاشت کی نماز درست نہیں اور میں مباہلہ کا اعلان کرتا ہوں وغیرہ وغیرہ تو کیا یہ بات درست ہوگی؟؟

ہرگز نہیں کیوں کہ دانائی حکمت کی یہی سب سے بڑی دلیل اور تقاضا ہے کہ شرعی دلائل پر غور کیا جائے کیونکہ عدم ذکر سے عدم شئی لازم نہیں آتا۔

بالکل اسی طرح سے امی عائشہؓ کے علم نہ ہونے کی وجہ سے چاشت کی نماز کا نہ ہونا ثابت نہ ہوگا کیونکہ جو انہوں نے دیکھا انہوں نے بیان کر دیا اور جو دوسرے صحابہ نے دیکھا تو انہوں نے بیان کر دیا۔ ام حانیؓ نے چاشت کی نماز کا ذکر فرمایا۔ کیونکہ انہوں نے نبی کریم ﷺ کو پڑھتے دیکھا۔ صحیح بخاری میں حدیث ہے کہ ام حانی رضی اللہ عنہا نے فرمایا کہ فتح مکہ کے دن آپ ﷺ ان کے گھر تشریف لائے اور آپ ﷺ نے غسل فرمایا اور پھر آٹھ رکعت (چاشت) کی نماز پڑھی۔ (صحیح بخاری، کتاب التعمیر، رقم: ۱۱۷۶)

لہذا ام حانی نے نبی کریم ﷺ کو چاشت کی نماز پڑھتے دیکھا سو انہوں نے اس حدیث کو آگے پہنچا دیا۔

اب ہم یہاں مزید وضاحت کیلئے چند مثالیں پیش کرتے ہیں جو کہ اس بات کی دلیل ہے کہ کئی احادیث کئی صحابہ کے علم میں موجود نہ تھیں ان کے علم نہ ہونے کی وجہ سے حدیث کی حیثیت پر کوئی فرق نہیں پڑا۔ مثلاً:

① فاروق اعظمؓ اور عمارؓ کا تمیم کے بارے میں واقعہ معروف ہے۔ حضرت عمرؓ سے کسی نے پوچھا۔ اگر میں جنبی ہو جاؤں اور پانی نہ پاؤں تو کیا کروں؟ انہوں نے فرمایا ایسی صورت میں نماز نہ پڑھو۔ حضرت عمارؓ نے فرمایا میرا المومنین کیا آپ کو یاد نہیں میں اور آپ سفر میں تھے ہمیں غسل کی ضرورت پڑی پانی تھا آپ نے نماز نہ پڑھی اور میں زمین پر لوٹ پوٹ ہو گیا۔ پھر نماز پڑھ لی۔ جب رسول اللہ ﷺ کی خدمت میں حاضر ہوئے تو یہ سارا ماجرہ کہہ دیا۔ آپ ﷺ نے فرمایا تمہارے لئے یہی کافی تھا کہ اپنے دونوں

ہاتھوں کو زمین پر مارتا پھر ان پر پھونک مار کر اپنے چہرے اور ہاتھوں پر مل لیتا۔ عمرؓ نے فرمایا مجھے مزید یاد نہیں۔ (صحیح بخاری وصحیح مسلم کتاب التییم رقم ۳۳۸)

② سیدنا ابو بکر الصدیقؓ پر داوی کی میراث والی حدیث نہیں پہنچی یہاں تک کہ انہیں مغیرہ بن شعبہ نے یہ حدیث سنائی۔ (موطأ امام مالک ۵۱۳/۲)

③ عمرؓ کو انگلیوں کی دہت کی حدیث معلوم نہ تھی یہاں تک کہ نبی کریم ﷺ کی وفات کے بعد انہیں ال عمرو بن حزم کی کتاب سے دلیل ملی کہ نبی ﷺ نے فرمایا تم انگلیاں دہت کے اعتبار سے یکساں ہیں۔ (سنن الیہقی ج ۸ ص ۹۳)

④ عمرؓ کے پاس یہ حدیث موجود نہ تھی کہ کسی کے گھر جاؤ تو تین مرتبہ اجازت چاہو حتیٰ کہ انکو ایوموسیٰ نے اس حدیث کی خریدی۔ (صحیح بخاری رقم ۷۳۵۳)

⑤ طلاق ثلاثیہ کے بعد عورت کا اپنے خاوند جس سے طلاق ہوئی اس کے گھر میں نہ اس کی عدت ہے اور نہ ہی اس کے خاوند پر عورت کا نفقہ اور سکنی ہے یہ حدیث عمرؓ کو معلوم نہ تھی فاطمہ بنت قیسؓ نے انہیں خریدی۔ (صحیح مسلم رقم ۱۵۵۰)

ایسے اگنت مسائل موجود ہیں جن کا علم صحابہ کو نہ تھا مگر نبی کریم ﷺ کے وہ مبارک میں یا آپ کے بعد صحابہ کو دوسرے صحابی کے ذریعے احادیث کا اور اک ہوا بعین یہی بات امیر معاویہؓ پر صادر آتی ہے کہ آپ کو اس حدیث کا علم نہ تھا جس کا علم عبادة بن صامتؓ کو تھا یہ قاعدہ اہل اصولین کے نزدیک مستفہ ہے کہ اگر ایک صحابی کسی مسئلہ میں انکار کرتا ہے اور دوسرا صحابی اقرار کرتا ہے تو بات ان صحابی کی مانی جائے گی جو اثبات میں بیان کرتے ہیں کیونکہ جو صحابی انکار کر رہے ہیں انہیں اس حدیث کا علم نہ ہو سکا اور جن صحابی کو اس کا علم ہو گیا تو انہوں نے اسے بیان کر دیا۔ ⑥

⑥ اس مسئلے کے تفصیلی ادراک کے لیے الاستاذ ڈاکٹر عبدالکریم بن علی کی کتاب "مخالفة الصحابی للحدیث النبوی الشریف" کا مطالعہ بے حد مفید رہے گا۔ جس کو مکتبہ ارشد طریض نے شائع کیا

امیر معاویہ ؓ ان جلیل و قدر صحابہ میں شمار ہوتے تھے جو رسول اللہ ﷺ سے بہت قریب اور آپ کے جانشین تھے معاویہ ؓ کے بارے میں یہ بات یاد رکھیں کہ اگر وہ کوئی حدیث بیان کرتے تو وہ نبی کریم ﷺ سے سنی ہوتی تو وہ لازماً اس کا حوالہ نبی کریم ﷺ سے بیان کرتے اور اگر ان کی رائے ہوتی تو معاویہ ؓ خاموشی اختیار کرتے جیسا کہ عبادہ بن صامت ؓ کے سامنے خاموشی اختیار کی کیونکہ وہاں آپ کی رائے تھی اور جہاں آپ کی رائے نہ ہوتی تو وہاں واضح کر دیتے کہ میں نے رسول اللہ ﷺ سے سنا ہے مثلاً:

امیر معاویہ ؓ نے جب کچھ لوگوں کو عصر کی نماز کے بعد دو رکعتیں پڑھتے دیکھا تو آپ ؓ نے فوراً انکار کیا اور فرمایا:

”ہم نے رسول اللہ ﷺ کی صحبت اختیار کی ہے اور ہم نے یہ نماز پڑھتے ہوئے نبی کریم ﷺ کو نہیں دیکھا بلکہ عصر کے بعد آپ ﷺ نے ان دو رکعتوں کو پڑھنے سے روکا ہے۔ (صحیح البخاری کتاب المذابہ رقم ۳۷۶۶)

اب ذرا غور کیجئے معاویہ ؓ کے ان الفاظ پر جو آپ کی رائے تھی اور وہ جو آپ نے رسول اللہ ﷺ سے سنی تھی۔

معاویہ ؓ کی رائے کے الفاظ:

”ہم نے نبی ﷺ کی صحبت پائی اور ہم نے یہ حدیث نبی ﷺ سے نہیں سنی۔“

عبادہ بن صامت ؓ نے معاویہ ؓ کو فرمایا تھا کہ آپ اپنی رائے مجھے بتاتے ہیں اور میں حدیث -----

وہ الفاظ جو معاویہ ؓ نے بالمشافہ نبی ﷺ سے سنے ہم نے نبی ﷺ کی صحبت پائی اور آپ ﷺ نے ان دو رکعتوں کو پڑھنے سے منع کیا۔

غور کیجئے جس طرح عصر کے بعد کی دو رکعتوں کے بارے میں معاویہ ؓ نے ممانعت کی حدیث کا ذکر فرمایا اگر عبادہ بن صامت کے مقابلے میں ان کے پاس حدیث ہوتی تو وہ بیان

کرتے کہ میں نے نبی کریم ﷺ کو منع کرتے ہوئے سنا۔۔۔۔۔ جو اس بات کی واضح دلیل ہے کہ امیر معاویہ ؓ کا موقف رائے پر مبنی تھا اور سیدنا عبادہ ؓ کا موقف قوی اور حدیث پر مبنی تھا اسی لئے عمر ؓ نے عبادہ بن صامت ؓ کے موقف کو نافذ کروایا اور اسے شریعت قرار دیا۔ معاویہ ؓ کا کہنا کہ ہم نے نبی کریم ﷺ کو یہ فعل کرتے ہوئے نہیں دیکھا تو قاعدہ پر رکھنا چاہیے کہ کئی احادیث کئی صحابہ تک نہیں پہنچتیں اس کی ایک طویل فہرست موجود ہے یہاں استیعاب مقصود نہیں پچھلے اوراق میں میں نے چند مظاہر قارئین کی خدمت میں گوش گواری کئے ہیں۔

الحمد للہ ہم نے دلائل اور براہین سے ثابت کر دیا کہ صحیح مسلم کی جن تین احادیث صحیحہ کے بارے میں معترض نے اعتراضات کئے اور زبردستی ان احادیث کو معارض ہونا ثابت کرنے کی ناکام کوشش کی ہم ان احادیث میں تطبیق اصولوں اور ضوابط کی روشنی میں پیش کر دیتے ہیں۔

ہمارا چیلنج یاد رکھیں کہ امیر معاویہ ؓ کے قول کو حدیث پر ترجیح دی گئی ہے امیر معاویہ ؓ کے قول کو مرفوع حدیث ہونا ثابت کریں ورنہ اپنے خود ساختہ قول سے رجوع کریں۔ معترض نے قرآن مجید کے بارے میں لکھا ہے کہ قرآن میں نقد میں سود کا کوئی ذکر نہیں۔ قرآن کی روشنی میں بھی حضرت معاویہ ؓ صحیح ثابت ہوتے ہیں۔

ماشاء اللہ معترض نے کیا فہم قرآن پایا ہے جن کو رسول اللہ ﷺ نے قرآن مجید کے علم کی دعادی وہ تو عبادہ بن صامت ؓ والی حدیث کو قبول کرتے ہیں اور ان کی زبان سے یہ نہ نکلا کہ یہ حدیث قرآن بخلاف ہے، لیکن معترض کا فہم قرآن اتنا زبردست ہے کہ جو بات صحابی رسول ﷺ کو سمجھ میں نہ آئی وہ انہیں گھربٹھے سمجھ میں آئی۔ ایسا لگتا ہے کہ معترض اگر صحابہ کے دور میں ہوتا تو وہاں بھی مبالغہ کا چیلنج دیتا۔۔۔۔۔

محترم قارئین قرآن مجید میں کئی آیات ایسی ہیں جو ذکر کی گئی ہیں لیکن اس کی تشریح اور

خلاصہ نبی کریم ﷺ کا ہی منصب تھا اور اس منصب پر اللہ تعالیٰ نے آپ ﷺ کو فائز کیا تھا اللہ تعالیٰ فرماتا ہے:

(وَأَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ وَلَعَلَّهُمْ يَتَفَكَّرُونَ)

(النحل: ۴۴)

”یہ ذکر ہم نے آپ کی طرف اتارا ہے کہ لوگوں کی جانب جو نازل فرمایا گیا آپ اس کے مطالب اور مغایم بیان کریں۔“

یہاں ”تبیان“ سے مراد وضاحت ہے جس سے مراد قرآن مجید کی آیات کو آپ ﷺ واضح کریں گے۔ یہ وہ منصب ہے جسے اللہ تعالیٰ نے نبی کریم ﷺ کو عطا فرمایا۔

معرض کا یہ کہنا کہ قرآن شریف کی وجوں (سورۃ بقرہ آیت نمبر ۲۸۸-۲۸۹) میں صرف اور صرف اوجار والے سو کا ذکر ہے جب کہ پورے قرآن مجید میں سو کا کوئی ذکر نہیں۔ ان کے اس اعتراض سے معلوم ہوتا ہے کہ انہوں نے حلال، حرام، نماز کا طریقہ، لین دین کے جملہ مسائل سب کچھ قرآن سے ہی اخذ کئے ہیں اسی لئے یہ قرآن سے سو کے تمام مسائل کو اخذ کرنا چاہتے ہیں۔

محترم قارئین! قرآن مجید میں ان گنت ایسے مسائل ہیں جس کے بارے میں صرف اشارہ موجود ہے قرآن میں باقی مکمل تفصیل حدیث ہی کرتی ہے۔

امام الحرمین الجونی رحمہ اللہ نے بہت خوبصورت بات کہی آپ فرماتے ہیں:

”قد نص الله تعالى تحريم الربا وتوعد عليه، ولكن نكر الربا، مجملاً في القرآن، والتخير محال على بيان رسول الله ﷺ“

(نهاية المطلب في دراية المذهب، ج ۵، ص ۶۴)

”اللہ تعالیٰ نے سو کے اور اس کی وعید پر نص عیت کی ہے اور یقیناً قرآن میں سو کا ذکر اجمالاً ذکر کیا گیا ہے اور اس کی تفصیل رسول اللہ ﷺ نے بیان فرمائی ہے۔“

اللہ تعالیٰ نے قرآن مجید میں صرف چار اشیاء کو ہی حرام قرار دیا ہے، مردار، بہتا خون، خنزیر

محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

کا گوشت اور غیر اللہ کے نام پر ذبح کیا ہوا جانور اور یہ اعلان کر دیا گیا کہ
 (هَلْ لَّا أَجِدُ فِي مَآ أُوحِيَ إِلَيَّ مَحْرَمًا عَلَى طَاعِمٍ يَطْعَمُهُ
 إِلَّا أَنْ يَكُونَ مِثْلَهُ أَوْ ذَمًّا مُسْفُوحًا) (الانعام: ۱۴۵)

”آپ ﷺ کہہ دیجئے کہ جو کچھ احکام بذریعہ وحی میرے پاس آئے ان میں تو میں
 کوئی حرام نہیں پاتا کسی کھانے والے کے لئے جو اس کو کھائے مگر یہ کہ وہ مردار ہو یا کہ
 بہتا ہوا خون۔۔۔۔۔“

مندرجہ بالا آیت میں صرف چار اشیاء کے علاوہ نبی پر کسی چیز کو حرام نہیں قرار دیا گیا یعنی
 ان چار اشیاء کے علاوہ سب کچھ حلال ہے۔

اب معترض سے سوال یہ ہوگا کہ:

کفار، پیچھے، سانپ، بچھو، لومڑی، شیر، چیتا، چوہا کیا یہ جانور حلال ہیں یا حرام۔

قرآنی بیان سے تو یہ حلال ہیں کیونکہ چار اشیاء کے علاوہ کسی چیز کو قرآن نے حرام نہیں قرار
 دیا اگر آپ کہیں گے کہ یہ حرام ہیں تو پھر وہ حدیث جس میں حرام کردہ چیزوں کی ایک فہرست
 ہے وہ (معترض کے قاعدہ کے مطابق) قرآن سے متعارض ہوگی اور غیر مقبول
 ہوگی۔۔ (کیونکہ معترض نے قرآن سے یہ نتیجہ اخذ کیا ہے کہ قرآن میں ادھار پر سود کا ذکر ہے نقد
 پر سود کا ذکر نہیں ہے اسی لئے قرآن پر زیادتی مقبول نہیں، لیکن اسی طرح قرآنی بیان سے صرف
 چار اشیاء ہی حرام ہیں اگر حدیث چار کے علاوہ اور اشیاء کو بھی حرام قرار دے رہی ہے تو وہ بھی
 زیادتی ہوگی جو مقبول نہ ہوگا۔ اور اگر یہاں حدیث مقبول ہوگی تو کن قواعد و ضوابط کی صورت
 میں؟ اگر یہاں قواعد و ضوابط پر عمل ہوگا تو سود والی آیت کی تشریح کے لیے حدیث رسول
 ﷺ کیوں مقبول نہ ہوگی؟ اب ہم باقی حرام چیزوں کو کس کھاتے میں ڈالیں گے؟؟ یا پھر
 نئی اصطلاحات کو دعو دیں گے؟؟) اور اہل علم کو ایک نئے فتوے سے روشناس کر دیں گے
 فیصلہ آپ کے اختیار میں ہے اور اگر آپ حرام کی طرف جائیں تو سمجھ لیں قرآن مجملاً ذکر کرتا ہے

اور حدیث اس کی تشریح کرتی ہے اسی طرح سورۃ بقرہ میں سود کا حکم اجمالاً ذکر کیا گیا ہے اور اس کی مختلف انواع پر سنت نے بحث کی ہے اور یہی منصب حدیث کو قرآن نے دیا ہے۔
لطیفہ: ایک منکرین حدیث سے گفتگو ہوئی اس نے کہا کہ قرآن میں گدھے کی حرمت کا ذکر موجود ہے کہ وہ حرام ہے۔ ہم نے کہا کہ کہاں لکھا ہوا ہے کہ گدھا حرام ہے دلیل کے طور پر منکرین حدیث نے تہمت پیش کی کہ

(مثل الذین حملوا التوراة تم لم یحملوها کمثل الحمار یحمل اسفارا بنس مثل القوم الذین کذبوا بآیات اللہ)

ترجمہ: "جن لوگوں کو تورات کا حامل بنایا گیا تھا پھر انہوں نے اس کا بار نہ اٹھایا ان کی مثال اس گدھے کی سی ہے جس پر کتابیں لدی ہوئی ہوں۔"

منکر حدیث نے کہا گدھا ر جس ہے اسی لئے کفار کے لئے اس کی مثال دی گئی۔

ہم کہتے ہیں کہ اگر اس کی حرام ہونے کی دلیل یہی ہے (کیونکہ حدیث تو ان کے نزدیک قرآن سے گمراہی ہے اس لئے مقبول نہیں) تو پھر بھیڑ، بکری، گائے، سارے چوپائے حرام ہیں۔ کیونکہ اللہ تعالیٰ نے کافروں کیلئے فرمایا:

(اولئک کالانعام بل ہم اضل)

"یہ لوگ تو چوپایوں کے مانند ہیں بلکہ اس بھی زیادہ گمراہ۔"

تو اللہ تعالیٰ نے کافروں کیلئے چوپایوں کی مثال دی تو اب ان کے قاعدے کے مطابق چوپائے بھی حرام کیوں کہ کافر جس اور نجس ہے۔

ذرا سوچئے حدیث قرآن مجید کا خلاصہ بیان کرتی ہے اگر اسے چھوڑ دیں گے تو جگہ جگہ پر ایسی مستحکمہ خیز غلطیاں کریں گے جن سے قرآن فہمی نہیں بلکہ شک و شبہات کی تیاری ہوگی۔۔۔ لہذا ایسی کئی آیات ہیں جن میں اجمالاً ذکر موجود ہیں مگر حدیث نے اس کا خلاصہ اور تفصیل ذکر فرمائی ہے کیونکہ جس سورۃ بقرہ کی آیت سے معترض حدیث کو رد کرنے کی جستجو کر رہا ہے وہ حدیث ہر گز قرآن کے خلاف نہیں بلکہ قرآن کے احکامات کی تفصیل ہے۔ اگر قرآن مجید میں بقول معترض کے صرف ادھار والے سود کا ذکر ہے تو اگر حدیث نے نقد سود کا ذکر کر دیا

تو کونسا پہاڑ ٹوٹ پڑا؟

اور یہ کوئی تناقص نہیں ہے اور نہ ہی آج تک کسی اہل علم نے اس حدیث کو تعارض سمجھا قرآن مجید کی آیت سے بلکہ ایسی تو ان محنت مبالغہ میں موجود ہیں جس کی تفصیل حدیث بتلاتی ہے مثلاً اللہ تعالیٰ نے ان عورتوں کا ذکر فرمایا جن سے آپ نکاح نہیں کر سکتے وہ خواتین آپ کی عمرات میں سے ہیں اللہ تعالیٰ نے جن عورتوں سے نکاح کرنا حرام قرار دیا ہے وہ یہ عورتیں ہیں۔

① تمہاری مائیں ② تمہاری لڑکیاں ③ تمہاری بہنیں ④ تمہاری پھوپھییاں ⑤ تمہاری خالائیں ⑥ بھائی کی لڑکیاں ⑦ بہن کی لڑکیاں ⑧ تمہاری وہ مائیں جنہوں نے تمہیں دودھ پلایا ⑨ تمہاری دودھ شریک بہنیں ⑩ تمہاری ساس ⑪ تمہاری وہ پردوش کردہ لڑکیاں جو تمہاری گود میں ہے۔ تمہاری ان عورتوں سے جن سے تم دخول کر چکے ہو۔ ہاں اگر تم نے ان سے جماع نہ کیا ہو تو تم پر کوئی گناہ نہیں ⑫ اور تمہاری صلیبی سگے بیٹیوں کی بیویاں ⑬ اور تمہارا وہ بہنوں کا جمع کرنا۔ (النساء: ۲۳)

مذکورہ فہرست میں جو قرآن مجید سے ماخوذ ہے حلیت ہوتا ہے کہ یہ تمام عورتیں جن کا ذکر مگر چکا ہے حرام ہیں ان خواتین کے علاوہ باقی سب خواتین حلال ہیں لیکن اللہ کے رسول ﷺ نے بھتیجی، پھوپھی اور بھانجی اور خالہ کو ایک نکاح میں جمع کرنے کو حرام قرار دیا ہے۔ اب اگر کوئی یہ دعویٰ کرے کہ قرآن مجید میں صاف طور پر جن عورتوں سے نکاح کی ممانعت کی گئی ہے اس فہرست میں یہ مذکور نہیں ہے کہ بھتیجی پھوپھی اور بھانجی اور خالہ کا نکاح بیک وقت ایک آدمی سے نکاح حرام ہے حالانکہ اس مسئلہ پر کسی کو کوئی اختلاف نہیں ہے اور یہ حدیث قرآن کی مذکورہ حرام کی ہوئی عورتوں میں مزید اضافہ کرتی ہے۔ اب بتائیں کیا یہ حدیث قرآن مجید کے خلاف ہے؟ کیا اس پر عمل کیا جائے گا؟

اگر یہ بھی تعارض لگتا ہے تو آپ تحریری طور پر ہمیں یہ لکھ کر ارسال کریں گے کہ بھتیجی اور پھوپھی، بھانجی اور خالہ کا ایک وقت میں ایک آدمی کے نکاح میں آنا درست ہے اور اگر آپ کا اس حدیث پر عمل ہے تو صحیح مسلم کی حدیث پر عمل کرنے میں کوئی چیز آپ کو مانع ہے۔

اگر اسی طرح سے غور کیا جائے سورۃ البقرۃ میں جو اللہ تعالیٰ کا ارشاد ہے ”والحل اللہ البیوع و حرم الربا“ اللہ تعالیٰ نے تجارت کو حلال کیا اور سود کو حرام۔

اس آیت میں بیع اور ربا کو خواہ عام کہا جائے یا مجمل قرار دیا جائے لیکن اس کی جزئیات اور صورتوں کو بیان نہیں کیا گیا۔ بیع کے معنی خرید و فروخت اور ربا کے معنی بڑھوتری کے ہیں یہ امر ظاہر ہے کہ جس طرح ہر قسم کی خرید و فروخت جائز نہیں اسی طرح ہر قسم کی بڑھوتری ناجائز نہیں۔

اسی طرح اللہ تعالیٰ نے دوسری جگہ ارشاد فرمایا:

(یا ایہا الذین آمنوا لا تأکلوا الرِّبوا اضعافاً مضاعفاً)

”اے ایمان والو یہ بڑھتا اور بڑھتا سود کھانا چھوڑ دو۔“

بظاہر آیت سے یہ معلوم ہوتا ہے کہ سود کی زائد وہ مقدار حرام ہے جو کہ زائد اور کثیر ہوگی کم مقدار حرام نہیں لیکن اس کی پوری کیفیت حدیث سے معلوم ہوتی ہے۔

اسی طرح سے قرآن مجید میں لین دین کے مسائل کا ذکر موجود ہے سورۃ بقرۃ میں لین دین کے مسائل کو تفصیلاً ذکر کیا گیا ہے اللہ تعالیٰ فرماتا ہے۔

(واشهدوا اذا تبایعتم) (البقرۃ: ۲۸۲)

”اور خرید و فروخت کے وقت بھی گواہ مقرر کر لیا کرو۔“

آیت مبارکہ کا عموم اس چیز کا متقاضی ہے کہ ہر لین دین میں گواہوں کو مقرر کیا جائے۔ کیا یہ ممکن ہے کہ ہر چھوٹی سے چھوٹی چیز اور بڑی سے بڑی چیز کو لینے اور دینے کیلئے گواہ مقرر کئے جائیں؟ کپڑے کی دکان پر جب رمضان کے مہینے میں خصوصاً جب چاند رات ہو تو کیا اس جگہ ممکن ہے ہر خرید و فروخت پر گواہ مقرر کیا جائے،

آخر آیت کے عموم کو کون خاص کرے گا کون ہمیں اس کا خلاصہ بتائے گا لازمی امر ہے کہ وہ ذات ہی ان آیات کے بارے میں وضاحت کرے گی جن کو اللہ تعالیٰ نے قرآن کی تین کے منصب پر گامزن فرمایا ہے اور وہ ذات آخری نبی محمد ﷺ ہیں۔

الحمد للہ یہ بات واضح ہے کہ ہم نے معترض کے اشکال کو علمی بحث کے ذریعے ان کے جوابات مینا کر دیئے ہیں۔ مگر ساتھ ساتھ یہ بھی ہم کہتے چلیں کہ رسول اللہ ﷺ نے جس حدیث حدیث میں نقد از نقد سودے کو سود قرار دیا ہے، وہ سود اور اصل ایک جنس کے ساتھ کی بیشی پر مبنی تھا۔

دو صاع یا تین صاع کھجور دے کر ایک صاع کھجور لے لی اس بیخ واضح کی یا بیشی اور ناپ تول میں کمی ہے۔ رسول اللہ ﷺ کے حدیث جو معترض کو قرآن کے خلاف نظر آئی وہ حدیث بھی الحمد للہ قرآن مجید کے بعین مطابق ہے۔^①
غور فرمائیے۔ اللہ تعالیٰ فرماتا ہے:

(اَوْفُوا الْكَيْلَ وَلَا تَكُونُوا مِنَ الْمُخْسِرِينَ □ وَزِنُوا بِالْقِسْطِ الْمُسْتَقِيمِ □ وَلَا تَبْخَسُوا النَّاسَ أَنْفُسَهُمْ وَلَا تَعْنُوا فِي الْأَرْضِ مُمْسِدِينَ □)
(التسعراء: ۱۸۱-۱۸۳)

”ناپ پورا بھرا کرو کم دینے والوں میں شمولیت نہ کرو، اور سیدھی صحیح ترازو سے تولہ کرو۔ لوگوں کو ان کی چیزیں کمی سے نہ دو مے باکی کے ساتھ زمین پر فساد نہ مچاؤ۔“

اس آیت میں ناپ تول کو پورا کرنے کا حکم دیا گیا ہے۔ اور ترازو انصاف کے ساتھ قائم کرنے کا حکم دیا گیا ہے۔ پورا رکھا جائے کہ بلال رضی اللہ عنہ والی حدیث میں واضح ناپ تول نقدان تھا۔ دو صاع گھٹیا کھجور کے بدلے ایک صاع اچھی کھجور۔ مزید اللہ تعالیٰ فرماتا ہے:

③ یہ کوئی قاعدہ نہیں ہے کہ جو حدیث قرآن کے مطابق ہوگی وہی مقبول ہوگی بلکہ ہر وہ حدیث جس کی صحت ثابت ہو جائے وہ قرآن مجید کی تشریح اور خلاصہ ہی ہوتی ہے۔ ہم نے یہاں صرف معترض کو سمجھانے کے لیے یہ بات کہی ہے ورنہ سلفہ میں یہ قاعدہ مشہور ہے کہ قرآن مجید میں کوئی ایسی آیت نہیں ہے جو رسول اللہ ﷺ کے لیے یہ شرط لگاتی ہو کہ جو بات نبی کریم ﷺ کی بظاہر قرآن کے مطابق ہو تو اسے لے لینی چاہیے اور جو اس کے خلاف بظاہر دکھائی دے تو اسے چھوڑ دینا چاہیے۔ بلکہ قرآن مجید میں حدیث پر عمل کرنے کا حکم مطلق دیا گیا ہے۔ یہاں موقع نہیں ہے ورنہ ان گنت دلائل اس کے موجود ہیں۔ تفصیل کے لیے دیکھیے۔ (ا رسالہ امام شافعی)

(وَيَقَوْمٍ أَوفُوا بِالْمِيزَانِ وَالْمِيزَانَ بِالْقِسْطِ وَلَا تَبْخُسُوا
الذَّالِمِينَ أَشْدَاءَ هُمْ وَلَا تُعْطُوا فِي الْأَرْضِ مُغْسِبِينَ) (هود: ۸۵)

”اے میری قوم ناپ تول انصاف کے ساتھ پوری پوری کرو۔ لوگوں کو ان کی چیزیں
کم نہ دو اور زمین میں فساد اور خرابی نہ مچاؤ۔“

مندرجہ بالا آیت میں بھی انصاف کے ساتھ ناپ کرنے کا حکم دیا گیا ہے اور چیزیں کم
دینے سے روکا گیا ہے۔ واضح رہے کہ بلال رضی اللہ عنہ نے دو صاع کھجور گھنٹیا دے کر ایک
صاع اچھی کھجور لی۔ اس سوڈے میں ناپ تول کی کمی واضح ہے اسی علت سے بچنے کے لیے
رسول اللہ ﷺ نے فرمایا تھا کہ اپنی کھجوریں آپ ﷺ ڈالتے پھر اس کے پیسوں سے اچھی
کھجور خریدتے تاکہ ناپ اور تول میں کمی واقع نہ ہو۔ تیسری آیت:

(وَنَزَّلْنَا لَهُمُ الْمِطْفَئِينَ إِذْ الذَّالِمُونَ إِذَا كَانُوا عَلَى النَّاسِ يَسْتَوْفُونَ لَوْ
وَإِذَا كَالُوا هُمْ أَوْ وُزِنُوا هُمْ يُخْسِرُونَ) (مطففين: ۳۰)

”بڑی خرابی ہے ناپ تول میں کمی کرنے والوں کی، جب لوگوں سے ناپ کر لیتے ہیں تو
پورا پورا لیتے ہیں اور جب انہیں ناپ کر یا تول کر دیتے ہیں تو کم دیتے ہیں۔“

اس آیت مبارکہ سے بھی بلال رضی اللہ عنہ والی حدیث کی تائید ہوتی ہے۔ بلال رضی اللہ
عنہ سے جو دو صاع کھجوریں لی گئیں وہ زیادہ لی گئیں اور جب دیا گیا تو ناپ تول میں واضح کمی کر
دی گئی۔ دو صاع کی جگہ ایک صاع۔

ذہن میں یہ بات آسکتی ہے کہ وہ کھجوریں جو بلال رضی اللہ عنہ کے پاس تھیں وہ گھنٹیا
تھی اس لیے دو صاع کی جگہ ایک صاع دیا گیا تو یاد رہے کہ قرآن مجید میں مطلق طور پر کسی بیشی
حرام ہے۔ یہی وجہ ہے کہ امام کاسانی نے ان آیات کی رو سے بلال رضی اللہ عنہ والی بیع کو حرام
قرار دیا ہے۔ دیکھیے (بوائح الصنائح لکاسانی، ج ۴، ص ۴۰۲)

یہی وجہ ہے کہ اہل علم نے بلال رضی اللہ عنہ والی حدیث جیسے (بیع الفضل) کہا جاتا ہے
اس کو ربا (سود) قرار دیا ہے۔ موسوعة الفقہیة جو کہ کی سینکڑوں کبار علم کی تالیف ہے

ان سب نے اس موسوعہ میں ”بیع الفضل“ بلال رضی اللہ عنہ والی حدیث نے دو صاع گھنٹیا کھجور دے کر ایک صاع اچھی کھجور خریدی نقد از نقد کو سود (ربا) میں داخل کیا ہے بلور بیع الفضل اور بیع الفسيفه دونوں کو ربا کے باب میں لا کر سود کا حکم لگایا ہے۔ ان دلائل و براہین سے واضح ہوا کہ رسول اللہ ﷺ کی حدیث مبارک میں کسی قسم کا کوئی تعرض نہیں بلکہ ہر حدیث اپنے محل اور مناسبت کو واضح کرتی ہے۔

اس مختصر سی گفتگو میں ہم نے یہ ثابت کیا ہے کہ جس طرح ان آیات کی تفسیر اور صحیح منشاء رسول اللہ ﷺ کی حدیث کے ذریعے ہی ممکن ہے بعین اسی طرح سے سود والی آیت کی بھی وہی تشریح معتبر ہوگی جو محمد رسول اللہ ﷺ نے کی ہے۔

اس کے علاوہ ذہنی، سوچ، قیاسات، انکل، میرے خیال سے یہ ایسا، تمہارے خیال سے وہ ایسا یہ سب بیکار اور فضولیات ہیں ہمیں تو قرآن مجید کی معارف بھی ہمارے رسول ﷺ کے ہی ذریعے نصیب ہوئی۔ لہذا سلف و صالحین کا یہی متفقہ منہج تھا کہ قرآن مجید کی وہی تفسیر سب سے صحیح ہوگی جو رسول اللہ ﷺ نے بیان فرمائی۔

آخری کلمہ

محترم قارئین، ہم نے قرآن اور حدیث اور اصول حدیث کے ذریعے سے معترض کے اعتراضات کے جوابات تحریر کئے ہیں اور مسلم شریف کی حدیث کے بارے میں جو صحیح تحقیق تھی وہ ہم نے پیش کر دی ہے۔۔۔ اب اگر کوئی عند اللہ ماجور ہونا چاہے تو وہ وہی راستے اپنئے جو قرآن اور صحیح حدیث کا اور جو مومنین کا راستہ ہے۔ ہمارے دیئے گئے دلائل کا رد صرف قرآن اور صحیح حدیث کے دلائل اور محدثین کے اصول کے مطابق ہو گا۔۔۔ ذہنی رائے، قیاس، میں نہ مانوں، میرے خیال سے، یہ تمام چیزیں ہمارے نزدیک کوئی حیثیت نہیں رکھتی حدیث کی صحت اور ضعف کے لیے بھی محدثین کی ہی تصریحات موقعد رہوگی اور انہی کی جمور رائے کو قبول کیا جائے گا یہی اصول ہے جس کی روشنی میں ہم نے قارئین کے

تحقیقات پیش کی ہیں۔

کسی نے خوب کہا تھا

ہوتے ہوئے مصطفیٰ کی گفتار

مت دیکھ کسی کا قول و کردار

وما علینا الا البلاغ

انا احقر من العباد

محمد حسین میمن

خادم (حدیث رسول ﷺ)

TAHAFUZ-E-HADEES FOUNDATION
VISIT OUR WEBSITE
"WWW.DIFAEISLAM.COM"